

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)



நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் செய்தி மடல்)

அருள் : VII

பிப்ரவரி 2016

சான்று : 2

உங்கள் சலுகாதரனிடமிருந்து

பாசத்திற்குரிய உடனுழைக்கும் நற்செய்திப் பணிகளுக்கும்படே.

உங்கள் தந்தை இரக்கமுள்ளவராய் இருப்பது போல நீங்களும் இரக்கமுள்ளவர்களாய் இருங்கள் (லூக் 6:36) என்ற இறை வார்த்தையை இவ்வாண்டின் விருதுவாக்காக்கி கீறைத் தந்தையைப் போல் இரக்க உள்வர்களாய் என்று முழங்குவதோடு, நாம் அனைவரும் கடவுளிடமிருந்தே பெற்று வாழ செபிக்கிறேன். உங்கள் அனைவரையும் வாழ்த்துகிறேன். அவர் இரக்கத்தைச் சொல்லாலும் செயலாலும் அறிவிக்கக் களப்பணியாற்றப் புயலெனப் புறப்படும் உங்கள் அனைவரின் மலரடிகளை முத்தமிட்டு வழி அனுப்புகிறேன். பலியை அல்ல இரக்கத்தை விரும்புகிறேன் என்ற வீரப் பிரகடனம் செய்யும் விவிலியக் கடவுளின் நெஞ்ச அடிநாதத்தை அனைத்து மானிட சமுதாயம் பெற்று மகிழ நம்மால் கியன்ற இறைத் திருவுளச் செயல்களை செய்ய நெஞ்சத்தின் ஆழத்திலிருந்து வாழ்த்துகிறேன்.

ஒரு வெற்றியுள்ள, சிறந்த குடும்பத்தை அமைப்பதற்கான வழிமுறைகளைத் தொடர்ந்து சிந்தித்து வருகிறோம். பலர் பயனடைவதாகத் தெரிவித்தீர்கள் கடவுளுக்கு நன்றி. ஆனால் சிலர் பத்திரிக்கைகளை வாசிப்பதில்லை என்பதையும் அறிந்து வருந்துகிறேன். ஒரு சில பணியாளர்கள் இதழின் தலையங்கங்களைப் புத்தகமாக வெளியிட்டால் நல்லது என்ற கருத்தைத் தெரிவித்தீர்கள். கடவுளுக்குச் சித்தமானால் அதற்குரிய தேவைகள் அனைத்தும் சந்திக்கப்பட்டு உங்கள் விருப்பம் நிறைவேறலாம் என்று நம்புகிறேன். இறை விருப்பதற்கு முக்கியத்துவம் தருவோம். தொடர்ந்து சிறந்த குடும்பத்திற்குரிய வழிமுறைகளைத் தியானிப்போம்.

ஒரு நல்ல, சிறந்த பெற்றோர்களாக இருக்கவேண்டும்.

பிள்ளைகள் ஆண்டவர் அருளும் செல்வம். மக்கட்பேறு அவர் அளிக்கும் பரிசில் (சீபா 127:3) என்று திருப்பாடலாசிரியர் தெளிவாகக் கூறியுள்ளார். ஒரு குடும்பத்தின் ஆசீர் அந்தக் குடும்பத்திலுள்ள பணம், பொருள், அந்தஸ்து, வீடு, சொத்து, பதவி, படிப்பு போன்றவற்றை பொறுத்து அல்ல. மாறாக அந்தக் குடும்பத்திலிருக்கும் பிள்ளைகள் எப்படிப்பட்டவர்கள் என்பதைப் பொறுத்து என்று உறுதியாகக் கூறலாம். குழந்தைகளை கடவுள்தான் தருகிறார். அதே சமயம் பெற்றோருடைய ஒத்துழைப்புடனே தருகிறார். இதற்கான விளக்கத்தை பல முறை செய்திகளிலே கூறியிருக்கிறேன். நாம் பெற்றோர்தான்.

கடவுளிடமிருந்து குழந்தைகளைப் பெற்றவர்கள். நாம் சரியாக அவருக்கு உகந்த விதத்தில் வளர்ப்போம் என்று நமக்குக் குழந்தைகளைத் தருகிறார். அந்தப் பொறுப்பை நம்மை நம்பி ஒப்படைக்கிறார்.

இந்த நேரத்தில் நம் மாபெரும் புனிதர் புனித பிரான்சிஸ் சேவியரின் அற்புதமான கூற்றை நினைவு கூற விரும்புகிறேன்.

ஒரு குழந்தை பிறந்தவுடன் அதை என்னிடம்

கொடுத்து விடுங்கள் அவன் 7 வயது வரை என்னிடம் இருக்கட்டும். அவன் வாழ்நாள் முழுவதும் கடைபிடிக்க வேண்டிய காரியங்களை அவனுக்குக் கற்றுக் கொடுத்து விடுவேன். ஏழு வயதிற்குப் பின்பு உலகத்தில் அவனை எங்கு கொண்டு சென்றாலும் அவன் எந்தச் சூழ்நிலையில் இருந்தாலும் வாழ்நாள் முழுவதும் அவன் நல்ல கிரித்தவனாக இருப்பான்.

குழந்தைகளைத் தொடக்க முதலே சீராய் வளர்க்க வேண்டியதன் அவசியத்தை ஆணித்தரமாகப் புனிதர் கூறுகிறார். எவ்வளவு வல்லமையான வார்த்தைகள். 7 வயதிற்குள் வாழ்க்கைக்குத் தேவையான அனைத்தையும் கற்றுக் கொடுத்து விடலாம் என்று எவ்வளவு அமுத்தமாகக் கூறுகிறார் பாருங்கள்.

நம்மில் அநேகர் என் பிள்ளை சரியில்லை செபியுங்கள் என்று வேதனைப்படுகிறார்கள். அதற்கான காரணம் இப்போது நன்றாகப் புரிந்திருக்கும் என நம்புகிறேன். இனிமேலாவது எச்சரிக்கையாய் இருப்போம். வயது முதிர்ந்தவர்கள் இச்செய்தியை நம் இளையோரிடம் விதைப்போம். வயதைப் பற்றிப் புனிதர் இவ்வளவு அமுத்தமாகக் கூறியவுடன் அதைச் சார்ந்த புத்தகங்களை அலசினேன். அதனை நம் அனைவரின் நன்மைக்காகச் சுருக்கமாக என் அனுபவங்களையும் இணைந்துத் தருகிறேன்.

1 முதல் 2வது வயது வரை:

குழந்தையின் மூளை முழு வளர்ச்சி அடையும். இந்நிலையில் தாய் தந்தை பிள்ளைகளிடம் காட்டும் அன்பே மிக மிக முக்கியம். பாதுகாப்பு உணர்வு மேலோங்கி இருக்கும். அந்த அன்புதான் அவர்களை ஆபீஸ்லாசலோ (நல்லதை எதிர்பார்க்கும் நேர்மறைச் சிந்தனை உடையவர்களாக) ஸ்பெசி மிஸ்லாசலோ (கெட்டதை எதிர்பார்க்கும் எதிர்மறை சிந்தனை உடையவர்களாகவோ) மாற்றும் பிள்ளைகள் தரையில் விழுந்தால் தரையை அடித்து அவர்களைத் திருப்திப்படுத்தக்கூடாது. அடம்பிடித்தல், பிடிவாதம் இவை அதிகம் இருக்கும். கவனமுடன் கையாள வேண்டும். மடைமாற்ற வேண்டும். கவனத்தைத் திருப்ப முயற்சி செய்ய வேண்டும். அடித்தலோ, மிரட்டுதலோ, கோபப்படுவதையோ முற்றிலும் தவிர்க்கப்படவேண்டும். அப்படிச் செய்தால் பின் விளைவுகள் பயங்கரமாக இருக்கும். தூக்கத்துக்குக் கூட அடம் பிடிக்கும். அந்நேரத்தில் கோபம் வந்தால் வாந்தி எடுக்கும். கவலைப்படக் கூடாது. ஆண்பிள்ளை அதிகம் அடம் பிடிக்கும். பெண்பிள்ளை வயிறு நிறைந்தால்

தவக்கால காளப்பணி பயிற்சி - 2016			
வ. எண்.	நாள்	இடம்	கருத்தாட்டாளர்
1.	06-பிப் 2016 சனி	அருள்சான்று நிலையம்,	அருள்சகோ.
2.	07-பிப் 2016 ஞாயிறு	அமைதியகம்	பங்கீராஸ். தி.இ.ச.
3.	08-பிப் 2016 திங்கள்	அருள்சான்றுநிலையம்	பெங்களூரு

பணியாளர்கள் ஏதாவது ஒரு காளப்பணி பயிற்சியில் தவிர்ப்பின்றி கலந்து கொள்ள வேண்டும்.

உடனே தூங்கிவிடும். பிள்ளையின் அறிவு வளர்க்கப்படும் விதத்தில்தான் உருவாகும்.

3 வயது முதல் 6 வயது வரை:

இன்னும் அதிகம் அன்பு காட்டவேண்டிய வயது. இதைப் பல வழிகளில் வெளிப்படுத்த வேண்டும். சிரித்தல், கட்டித் தழுவுதல் பாராட்டுதல் அவசியம். வெளியில் அழைத்துச் செல்வது நல்லது. சிரமம்தான் ஆனால் பயனுண்டு. இந்த வயதில் பெருந்தன்மையான குணங்கள் வளர ஆரம்பிக்கிறது. குழந்தை தூங்கப் போகும்போது பல நல்ல கதைகள் (பைபிள் கதைகள், நீதிக் கதைகள், நல்ல நிகழ்வுகள், சொந்தக் குடும்பத்தில் இருக்கிற நல்லவர்கள் வாழ்வில் நடந்த நிகழ்வுகள்) கண்டிப்பாகச் சொல்லவேண்டும். இது அவர்களின் நல்ல பண்புகள் வளர்ச்சிக்கு மிகவும் உறுதுணையாக இருக்கும்.

பெற்றோர்கள், பெரியோர்கள், பிள்ளைகள் முன்பாகச் சண்டை போடக்கூடாது. கோபத்துடன் கூச்சல் போடுதல், வன்முறையில் ஈடுபடுதல், கெட்ட வார்த்தைகள் பேசுதல், பிள்ளைகளை அதிபயங்கரமாகப் பாதிக்கும். சிறையில் தண்டனை அனுபவித்துக் கொண்டிருக்கும் குற்றவாளிகளில் பெரும்பாலோர் அமைதியற்ற, சிதைந்துபோன, முறிந்துபோன குடும்பங்களிலிருந்து வந்தவர்கள் என்று புள்ளி விவரங்கள் தெளிவாக எடுத்துரைக்கின்றன. எப்போதும் குடும்பத்தில் சண்டை சச்சரவுகள் வாக்குவாதங்கள், வீண் விவாதங்கள், அடிதடிகள் நிகழ்ந்து கொண்டிருந்தால் அச்சூழலில் வளரும் குழந்தைகள் வக்கீர குணத்தோடு வளர்வதை நிச்சயமாகத் தவிர்க்க இயலாது. குழந்தையின் பாதுகாப்புணர்வு மிக மோசமான அளவில் தாக்கப்படுகிறது. இத்தகைய சூழலில் வளரும் குழந்தைகள் நான் வட்டாரக் கூட்டங்களில் அழுத்தம் திருத்தமாகக் கூறியதுபோல் பிள்ளைய நாட்களில் சமூக விரோதிகளாகவும், தீவிரவாதிகளாகவும், குற்றவாளிகளாகவும், மனச்சிதைவு நோயாளிகளாகவும், உருப்பெறுகின்றனர் என்பதை நாம் மறந்து விடக்கூடாது. எச்சூழலில் அன்பு நிலவுகிறதோ அங்கு வளரும் குழந்தைகள் மனதளவில், உயர்ந்த குணநிலைகளில் உன்னத நிலையை அடைவார்கள் என்பதை மறுக்க இயலாது. அன்பு, மிகுந்த பாதுகாப்புணர்வை குழந்தைகளிடம் வளர்க்கும், சமுதாயத்தின் மீது அளவற்ற பற்றை வளர்க்கும், ஏனென்றால் கடவுள் அன்பாய் இருக்கிறார் (1யோவா 4:8).

பிள்ளைகளுக்கு முன்பாகப் பெற்றோர் போடும் சண்டை பிள்ளைகளைக் கடுமையாகப் பாதிக்கும். அவர்களின் ஆளுமை கடுமையாகச் சிதைவுறும். எனவே எச்சரிக்கையோடு கடவுளின் அன்பால் நம்மை நிறைத்து, அதைக் குழந்தைகளிடம் மிகுந்த பொறுமையுடன் காட்டி வளர்ப்போம். பிறரையும் வளர்க்கச் சொல்வோம். நம் பேரன் பேத்திகளாகவது தகுந்த முறையில் வளர ஆவண செய்வோம்.

இந்த வயதில் பிள்ளைகள் சாப்பிட அடம் பிடிக்கும். சாப்பாடு கொடுப்பதைத் தீவிரப்படுத்தாமல் அவர்களுக்குப் பசியுண்டாக்க முயற்சி எடுக்கவேண்டும். வைட்டமின் சி உணவான ஆரஞ்சு, தக்காளி, எலுமிச்சை போன்றவற்றின் பழச்சாற்றைக் குடிக்கப் பழக்கவேண்டும். பின்பு பீன்ஸ், தக்காளி, கேரட் இவைகளைச் சிறிதாக வெட்டி இதனுடன் சிறிது உப்பு சேர்த்துக் கொடுத்தால் பிள்ளைகள் ஆர்வமுடன் சாப்பிடுவார்கள். முட்டையின் மஞ்சள் கரு உணவில் சேர்த்துக் கொள்ளலாம் சில பிள்ளைகள் பூச்சி தொல்லையால் பாதிப்படைவார்கள் அதற்கான சிகிச்சைகள் செய்யலாம். வேப்பங்கொழுந்து மஞ்சள் இரண்டையும் அரைத்துச் சிறிய அறைத்து கொடுக்கலாம். சாப்பிட மறுத்து அடம் பிடிக்கும் குழந்தைகளிடம் வன்முறையாகச் சாப்பாட்டைத் திணிக்கக் கூடாது. அப்படிச் செய்தால் சாப்பாட்டின் மீதே பிள்ளைகளுக்கு வெறுப்பு உண்டாகிவிடும். எனவே சாப்பிட வைக்க முயற்சி எடுப்பதைவிட பசி எடுக்க வழி செய்ய வேண்டும். ஏனென்றால் உடல் நலம்

மனநலத்தோடு தொடர்புடையது. உங்கள் உடல் நீங்கள் கடவுளிடமிருந்து பெற்றுக்கொண்ட தூய ஆவி தங்கும் கோவில் என்று தெரியாதா? நீங்கள் உங்களுக்கு உரியவரல்ல (1 கொரி 6:19) என்ற இறைவார்த்தையின்படி உடல் நலத்தைப் பேணிக் காப்பதும் நமது கடமை. ஏனெனில் அது தூய ஆவியார் தங்கும் ஆலயம்.

புனித பிரான்ஸிஸ் சொல்லியிருக்கிற வயது இந்தக் காலம்தான் என்பதை அறிந்து கொள்வோம். குழந்தைகள் பேச ஆரம்பித்த உடனேயே அவர்களுக்குச் செபிக்கக் கற்றுக் கொடுக்கவேண்டும். இயேசுவுக்குப் புகழ் என்று அறிக்கை செய்யப் படிக்கவேண்டும். திருப்பலிக்குக் கண்டிப்பாக அழைத்துச் செல்லவேண்டும். நம் அருகில் அமர வைத்துக்கொள்ளவேண்டும் (குறிப்பாகத் தாய்) பக்தியாகப் பங்கெடுக்கப் பழக்க வேண்டும். கோவினுக்குத் திண்பண்டங்களைக் கொண்டு செல்லக்கூடாது. விளையாடிக் கொண்டிருக்க அனுமதிக்கக் கூடாது. இறைவார்த்தை வாசிக்க ஆரம்பிக்கும் (வாசகங்கள்) முன் இறைவார்த்தையைக் கவனி என்ன வாசித்தார்கள் என்றும் பிரசங்கத்திற்கு முன்னும் குருவானவர் என்ன சொல்கின்றார் என்றும் கவனி எனக்கு வீட்டில் வந்து நீ சொல்ல வேண்டும் என்று உற்சாகப்படுத்த வேண்டும். வீட்டில் வந்து அதுபற்றிக் கேட்டு அரைகுறையாக அவர்கள் சொல்வதைக் கேட்டு அவர்களைப் பாராட்டி விட்டு நாம் மீண்டும் அதுபற்றி எடுத்துக்கூறி இப்படி வாசித்தார்களா? இப்படிச் சொன்னாரா? (குருவானவர்) என்று நினைவூட்டி ஆர்வத்தைத் தூண்ட வேண்டும். இந்தப் பழக்கம் அவர்கள் பெரியவர்களானாலும் திருப்பலி வாசகங்களைக் கவனமுடன் கேட்கவும், பிரசங்களைக் கவனிக்கவும் செய்வார்கள். இறைவார்த்தைகளை ஒவ்வொரு வசனமாக (ஒரு நாளைக்கு ஒன்று) மனனம் செய்யப் பழக்க வேண்டும். இவற்றிற்கெல்லாம் மேலாக அவர்களின் நல்வாழ்வுக்காக செபிக்க வேண்டும். உன் குழந்தைகள் அனைவருக்கும் ஆண்டவர் தாமே கற்றுத் தருவார். உன் பிள்ளைகள் நிறைவாழ்வு பெற்றுச் சிறப்புறுவர். (எசா 54:13) என்ற வார்த்தையை ஒவ்வொரு நாளும் அறிக்கையிட்டுச் செபிக்க வேண்டும். இந்த வார்த்தையைச் சொல்லி என்று சொல்லியிருக்கின்றீரே அதற்காக உமக்கு நன்றி. ஆண்டவரே என் மகன் (பெயரைச் சொல்லி) என் மகள் (பெயரைச் சொல்லி) நீரே கற்றுக் கொடுத்து நிறைவாழ்வு பெற்று சிறப்புறச் செய்யும். நீர் அப்படிச் செய்வதற்காய் உமக்கு நன்றி என்று ஒவ்வொரு நாளும் செபிக்கவேண்டும்.

குழந்தைகளைக் கேலி செய்யக் கூடாது. குறிப்பாக அவர்களின் பலவீனங்களை ஏளனம் செய்யக்கூடாது. எதையாவது கேட்டு அழுது அடம்பிடித்தால் கண்டிப்பாகக் கொடுக்க கூடாது. மாறாக மடைமாற்றம் செய்யவேண்டும். அதாவது குழந்தையின் எண்ணத்தை வேறு திசையில் திருப்ப வேண்டும். அழகைக்குப் பயந்து கேட்டதைக் கொடுத்தால் அதையே பிள்ளைகள் ஆயுதமாகக்கிச் சாதிப்பார்கள். மிக மோசமான இயல்புகளோடு வளர்வார்கள். பிடிவாத குணம் பின்னாளில் தற்கொலைக்குக் கூடகாரணமாகிவிடும். எனவே 1 முதல் 7வயது வரையில் உள்ள நம் குடும்பத்துக் குழந்தைகளை ஆண்டவர் இயேசுவோடு நடக்கக் கற்றுக் கொடுப்போம். நம் திருச்சபைக்கும் நம் தேசத்திற்கும் நல்ல குடிமக்களை உருவாக்குவோம்.

நற்செயல்கள் செய்வதில் எல்லா வகையிலும் நீயே முன்மாதிரியாய் இரு. நாணயத்தோடும் கண்ணியத்தோடும் கற்றுக்கொடு (தீத்து 2:7) என்ற வார்த்தையின்படி நாம் அனைவரும் நற்செயல்கள் செய்வதில் நம் பிள்ளைகளுக்கு முன்மாதிரிகளாய் வாழ்ந்து அவற்றைக் கற்றுக் கொடுக்க ஒருவர் ஒருவருக்காய் செபிப்போம்.

உறவிலும் பணியிலும் உங்களுடைய பயணிக்கும்

உங்கள் சகோதரர்
நற்பணி **அ. சகாயராஜா**

புதிய பணியாளர்கள் பயிற்சி

- • சிவகங்கை மறைமாவட்டப் புதிய பணியாளர்கள் பயிற்சி-I பரமக்குடி அருள்சான்று நிலையத்தில் சனவரி 03-ஆம் தேதி நடைபெற்றது. 18 பேர் கலந்து கொண்ட இப்பயிற்சியை நற்பணி. A.சகாயராஜா, நற்பணி. M.மாரியகிரகோரி ஆகியோர் வழிநடத்தினர்.
- • சிவகங்கை மறைமாவட்டப் புதிய பணியாளர்கள் பயிற்சி-II இராமநாதபுரம் குமுந்தை இயேசு பள்ளியில் சனவரி 10-ம் தேதி நடைபெற்றது. 29 பேர் கலந்து கொண்ட இப்பயிற்சியை Sr.தியோனி, நற்பணி. S.ஜோன்ஸ்மேரி ஆகியோர் வழி நடத்தினர்.
- • சிவகங்கை மறைமாவட்டப் புதிய பணியாளர்கள் பயிற்சி-III சிவகங்கை வியான்னி அருள்பணி மையத்தில் சனவரி 10ம் தேதி நடைபெற்றது. 10 பணியாளர்கள் கலந்து கொண்ட இப்பயிற்சியை நற்பணி. M.சேவியர், நற்பணி. R.ஆரோக்கியசாமி, நற்பணி. D.குமுந்தைதெரஸ் ஆகியோர் வழிநடத்தினர்.
- • சிவகங்கை மறைமாவட்டப் புதிய பணியாளர்கள் பயிற்சி-IV காயாவயல் அமைதியகத்தில் சனவரி 17ஆம் தேதி நடைபெற்றது. 32 பேர் கலந்து கொண்ட இப்பயிற்சியை நற்பணி. M.மாரியகிரகோரி, Sr.தியோனி C.I.C ஆகியோர் வழிநடத்தினர்.
- • சிவகங்கை மறைமாவட்டப் புதிய பணியாளர்கள் பயிற்சி-V பாம்பன் கிரிக்னி மையத்தில் சனவரி 23ஆம் தேதி நடைபெற்றது. 7 பேர் கலந்து கொண்ட இப்பயிற்சி நற்பணி M.சேவியர், நற்பணி ஆரோக்கிய புனிதா ஆகியோர் வழி நடத்தினர்.
- தஞ்சாவூர் மறைமாவட்டம் மயிலாடுதுறை இறை இரக்க இல்லத்தில் சனவரி 24ம் தேதி புதிய பணியாளர்கள் பயிற்சி நடைபெற்றது. 14 பேர் கலந்து கொண்ட இப்பயிற்சியை நற்பணி M.மாரியகிரகோரி, நற்பணி அசோக் வியாகப்பன் ஆகியோர் வழி நடத்தினர்.

சனவரி மாதப் பணிகள்

- சனவரி 01-ம் தேதி கொம்படிமதுரை புனித சவேரியார் ஆலயத்தில் முதல் வெள்ளி ஆராதனை முதல் வெள்ளி ஆராதனை நடைபெற்றது. நற்பணி K.ஜஸ்டின் திரவியம், நற்பணி J.அலெக்ஸான்டர் ஆகியோர் வழி நடத்தினர். பங்குப் பணியாளர் சிறப்பு திருப்பலி செலுத்தி மக்களை ஆசீர்வதித்து செபித்தார்கள்.
- சனவரி 02-ம் தேதி இடைக்காட்டுர் திரு இருதய ஆண்டவர் திருத்தலத்தில் பரிந்துரை செபவழிபாடு நடைபெற்றது. நற்பணி M.சந்தியாகு, நற்பணி R.ஆரோக்கியசாமி, நற்பணி தீவ்யநாதன், நற்பணி ஜோசப் இருதயம், நற்பணி .மரியஜீவநாதன் ஆகியோர் வழி நடத்தினர். திருத்தல அதிபர் தந்தை சிறப்பு ஏற்பாடுகளை செய்திருந்தார்கள்.
- சனவரி 02 மற்றும் 23 தேதிகளில் V.மிக்கேல்பட்டணம் பங்கில் கிடாப்புரி (மரியன்னை நகர்)யில் வழிபாடு மற்றும் இறை வார்த்தை ஒளியில் மக்கள் சந்திப்பும் நடைபெற்றது. நற்பணி K.M.ஜான், நற்பணி, I.ஜோசப் சேவியார் ஆகியோர் சிறப்பாக வழி நடத்தினர்.
- சனவரி 03 மற்றும் 24 தேதியில் இராஜகம்பீரம் பங்கு திருப்புவனத்தில் வழிபாடு மற்றும் இறை வார்த்தை ஒளியால் மக்கள் சந்திப்பு நடைபெற்றது. நற்பணி K.M.ஜான், நற்பணி I.ஜோசப் சேவியர் ஆகியோர் சிறப்பாக வழி நடத்தினர்.

□ சனவரி 06-ம் தேதி அருள் அமுது ஆதாரக்குழு கூடுகை செபவழிபாடு காயாவயல் அமைதியகத்தில் நடைபெற்றது. 25பேர் இணைந்து செபித்த இவ்வழிப்பாட்டை நற்பணி S.சகாயராணி, நற்பணி A.பெமிலாஸ் டபன், நற்பணி A.சேவியர் அந்தோணிராஜ் ஆகியோர் வழி நடத்தினர்.

□ சனவரி 06-ம் தேதி அருள் அமுது ஆதாரக்குழு கூடுகை ஜெபவழிபாடு பரமக்குடி அருள்சான்று நிலையத்தில் நடைபெற்றது. 37 பேர் இணைந்து செபித்த இவ்வழிப்பாட்டை நற்பணி. S. ஜோன்ஸ்மேரி, நற்பணி J.அலெக்ஸான்டர், நற்பணி S.சந்தியாகு ஆகியோர் வழி நடத்தினர்.

□ சனவரி 09-10-ம் தேதிகளில் பரமக்குடி அருள்சான்று நிலையத்தில் திருச்சிலுவை அருள்சகோதரிகளுக்கு நற்செய்தி அறிவிப்புப் பயிற்சி நடைபெற்றது. செயலர், நற்பணி J.மேரிபுஷ்பம், நற்பணி M.சகாயமேரி ஆகியோர் சிறப்பாக வழி நடத்தினர். 10-ம் தேதி மண்டபம் பங்கிற்கு களப்பணிக்கு அனுப்பி வைக்கப்பட்டனர்.

□ சனவரி 16-ம் தேதி ரோச்சமாநகர் புனித சந்தியாகப்பர் ஆலயத்தில் உபவாச செபவழிபாடு நடை பெற்றது. நற்பணி A.சகாயராஜா, நற்பணி A.யூஜின் அமல்ராஜ் ஆகியோர் வழி நடத்தினர். பங்குப்பணியாளர் சிறப்பான ஏற்பாடுகளை செய்திருந்தார்கள்.

□ சனவரி 15-ம் தேதி தஞ்சை மறைமாவட்டம் மயிலாடுதுறை இறை இரக்க இல்லத்தில் நற்செய்திப் பணியாளர்களுக்கு ஆண்டுத் தியானம் நடைபெற்றது. 65-பேர் கலந்து கொண்ட இத்தியானத்தை நற்பணி M.மாரியகிரகோரி, நற்பணி J.மேரிபுஷ்பம் ஆகியோர் வழி நடத்தினர்.

□ சனவரி 16-17 ஆகிய தேதிகளில் புளியால் பங்கு ஓலைகுடியேந்தல் மற்றும் குமானி கிராமங்களில் இறைவார்த்தை ஒளியில் இல்ல சந்திப்பு மற்றும் செப வழிபாடுகளும் நடைபெற்றன. நற்பணி L.தயாளன், நற்பணி L.ஆரோக்கியசாமி ஆகியோர் வழிநடத்தினர்.

□ சனவரி 22-23 ஆகிய தேதிகளில் இராமநாதபுரம் பங்கு K வலசை கிராமத்தில் இறைவார்த்தை ஒளியில் இல்ல சந்திப்பு மற்றும் செப வழிபாடுகளும் நடைபெற்றன. நற்பணி. J.மேரிபுஷ்பம், நற்பணி S.மரியம்மாள் ஆகியோர் வழிநடத்தினர்.

□ சனவரி 16 தேதி பரமக்குடி அருள்சான்று நிலையத்தில் ஜனவரி 10-16 வரை களப்பணிக்கு சென்று திரும்பிய திருச்சி சபை அருள்சகோதரிகளுக்கு பணித் திறனாய்வு நடைபெற்றது. அருள்சகோதரிகள் தங்கள் பணி அனுபவங்களை திறந்தமனதுடன் பகிர்ந்து அறிக்கை சமர்ப்பித்தனர். இத்திறனாய்வை செயலர் வழிநடத்தி வழங்கினார்கள்.

□ சனவரி 29-31 தேதிகளில் நற்செய்திப் பணியாளர்களுக்கு ஆண்டுத்தியானம்-VII நடைபெற்றது. இத்தியானத்தை பாளையங்கோட்டை மறைமாவட்ட விவிலியப் பணிக்குழு செயலர் தந்தை அருள்பணி வியாகப்பராஜ் சிறப்பாக வழிநடத்தினார்.



உபவாசச் செபம்

வட்டார தியானக் கூட்டங்கள்

பாம்பன்

பாம்பனிலுள்ள கிரீக்கின்பு பள்ளியில் 21.01.2016 வியாழன் காலை 10.30 மணிக்கு தொடக்க வழிபாட்டுடன் வட்டார தியானக் கூட்டம் ஆரம்பமானது. 13 பேர் பங்கேற்றனர். முந்தைய கூட்ட அறிக்கை வாசிக்கப்பட்டது. அருள் சகோதரி ஜெயமேரி குடும்ப உறவு வளர தாராள மனதோடு மன்னிக்க வேண்டும், மன்னிப்புப் பெற வேண்டும். இறைவார்த்தைகள் மற்றும் சுய சாட்சியத்துடன் விளக்கினார்கள். தொடர்ந்து அருள்சகோதரி தியோனி குடும்பம் பற்றி ஆயர்கள் மாமன்றத்தில் திருத்தந்தை பிரான்சிஸ் அவர்கள் பிறரை ஏற்கவும், மன்னிக்கவும், மன்னிப்புப் பெறவும் கற்றுக் கொள்ளும் இடம் குடும்பம் என்று கூறிய கருத்துக்களை விளக்கி, குடும்பத்திலும், பிறரிலும் உறவுகள் வளராமல், வளர திருவிவிலிய எடுத்துக் காட்டுகளுடனும், பிறசாட்சியங்களுடனும் விளக்கினார். மன்னியாமையின் தடைகள், மன்னிப்பின் நன்மைகள் தெளிவாக்கப்பட்டது. மாலை 4 மணிக்கு முடிவு செய் கொள்கைப்பாடலுடன் கூட்டம் நிறைவுற்றது.

தொடர்பாளர்

சிவகங்கை

சிவகங்கை வட்டாரத் தியானக் கூட்டம் சிவகங்கை பங்கீன் கிளை கிராமமான முத்துப்பட்டியில் 27.12.2015 அன்று நற்பணி. தனரோஸ் அவர்கள் இல்லத்தில் காலை 10.45 மணிக்கு ஆரம்பமானது. தூய ஆவியானவரின் பாடல் அனைவராலும் பாடப்பட்டது. ஆரம்ப செய் நற்பணி. தீவ்யநாதன் அவர்களால் சொல்லப்பட்டது. மூவொரு இறைவனை போற்றி புகழ்ந்து புகழ்ச்சி செய்களாக அனைவராலும் சொல்லப்பட்டது. நற்பணி R. ஆரோக்கியசாமி வட்டார அறிக்கை வாசிக்க அனைவரின் ஒப்புதலுடன் கையொப்பம் பெறப்பட்டது. அதன்பின் இக்கூட்டத்தின் தொடர்பாளராக வந்திருந்த நற்பணி சேவியர் அவர்கள், கடவுளுக்கு உகந்த குடும்பம் என்ற தலைப்பில் 3 விதமான குடும்ப படங்கள் காண்பித்து ஒவ்வொருவர் மனதிலும் பதிய வைத்தார். அவற்றில் முதலாவது மகிழ்ச்சி குடும்பம், கிரண்டாவது ஒளியின் குடும்பம், மூன்றாவது அன்புக் குடும்பம் என்ற படங்கள் மூலம் பணியாளர்களை மூன்று குழுக்களாக பிரித்து ஒவ்வொருவருக்கும் ஒரு படம் கொடுத்து, அப்படத்தின் வாயிலாக 10 கேள்விகளும், அதற்கான விடைகளும் எழுதி வர நேரம் கொடுத்து நடத்தினார். பின் ஒவ்வொரு குழு தலைவரையும் அனைத்து கேள்விகளையும் பதில்களையும் வாசிக்கச் செய்து விளக்கம் கொடுத்தார்.

கடவுளுக்கு உகந்த குடும்பங்களாக திருவிவிலியத்திலிருந்து விளக்கம் கொடுத்தார் (தொ.நா 29:31). பின்னர் நற்பணி சகாயமேரி அவர்கள் அருள்சான்று நிலையத்தில் சொல்லப்பட்ட செய்திகளை எல்லோருக்கும் வாசித்து விளக்கம் கூறினார்கள். இறுதியாக கொள்கைப் பாடலுடன் கூட்டம் 4.00 மணிக்கு நிறைவு பெற்றது. இக்கூட்டத்தில் 18 பேர் கலந்து கொண்டு பயன்பெற்றார்கள்.

வட்டாரப் பொறுப்பாளர், சிவகங்கை.

இராமநாதபுரம்

03.01.2016 ஞாயிறு காலை 10.45 மணியளவில் இராமநாதபுரம் வட்டார தியானக்கூட்டம் இராமநாதபுரம் லூயி லெவே ஆங்கில வழி மேநிலைப்பள்ளியில் வைத்து தொடக்கச் செய்துடன் ஆரம்பமானது. நற்பணி சூசை அருள் அவர்கள் தொடர்பாளராக வழிநடத்தினார்கள். இருபத்தொரு பணியாளர்கள் கலந்து கொண்டு சிறப்பித்தார்கள். அதனைத் தொடர்ந்து இரு பங்குத் தந்தையரும் புதிய குருவான K.M.கோட்டையைச் சேர்ந்த நற்செய்திப் பணியாளர் அருள் மரிய நாயகம் அவர்களின் மகனான அருள் பணி மாத்யு பாலன் அவர்களும் வந்து ஆசி வழங்கி செபித்துவிட்டுச் சென்றார்கள். பிறகு தொடர்பாளர் நற்பணி சூசை அருள் அவர்கள் நம்மை நாமே எவ்வாறு அன்பு செய்கிறோம்? பிறரை எவ்வாறு ஏற்று அன்பு செய்கிறோம் என்றும் இறை

உறவில் நம் நிலை என்ன? பணிக்குடும்பத்தில் நம் உறவு நிலை எவ்வாறு இருக்கின்றன? என்று கேட்டு ஒவ்வொருவரும் தன்னிலை ஆய்ந்து அறிந்து தாம் பெற்றுக்கொண்ட கருத்துக்களைப் பற்றி பகிர்ச் சொல்லி கேட்டுக் கொண்டார்கள். அவ்வாறே ஒவ்வொருவரும் தன் உறவு நிலை, பிறர் உறவு நிலை, கடவுளோடு உள்ள உறவு நிலை, திருச்சபையோடு நம் உறவு நிலை, பணிக்குடும்பத்தில் நம் உறவு நிலை, நமது நிலைப்பாடு ஆகியவற்றைப் பகிர்ந்து கொண்டார்கள்.

காலம் கடந்தாலும் சிறப்பான சுவை மிகுந்த நண்பகல் உணவு வழங்கப்பட்டது. அதன் பின் கடந்த கூட்ட அறிக்கை வாசிக்கப்பட்டு ஏற்றுக்கொள்ளப்பட்டது. பல அறிவிப்புகளை நற்பணி A.தனிநாயகம் அவர்கள் எடுத்துக் கூறினார்கள். இறுதி செய்துடன் கூட்டம் நிறைவுற்றது.

நற்பணி மரியசெல்வம், பொறுப்பாளர்.

செஞ்சை

காரைக்குடி செஞ்சை வட்டார நற்செய்திப் பணியாளர்களின் வட்டாரக் கூட்டம் 24 ம் தேதி காலை 9.30 மணிக்கு செஞ்சை பங்கு கல்லுப்பட்டியில் உள்ள ஆரோக்கிய அன்னை ஆலயத்தில் நடைபெற்றது.

ஆவியானவர் பாடல், இறைபுகழ்ச்சி மற்றும் பாவ மன்னிப்பு வழிபாட்டை நற்பணி. சாலமோன் கோவிந்தராஜ் வழிநடத்தினார்கள். பின்பு குடும்பங்களின் அனுபவம் பகிர்வு நடைபெற்றது. இந்தப் பகிர்வினை தொடர்பாளர் நற்பணி. J. ஆரோக்கியசாமி அவர்கள் நெறிப்படுத்தி வழிநடத்தினார்கள். கடவுள் நம்மை படைத்து எல்லா அதிகாரங்களையும் கிறிஸ்து வழியாக தந்துவிட்டார் என்றும் அவைகளை ஐந்து நிலைகளில் அதற்கான இறைவார்த்தைகளைக் கொண்டு விளக்கிக் கூறி நாம் அவற்றைப் பெற்று அவற்றிற்கு சான்று பகர வேண்டும் என்று வலியுறுத்தினார்கள். கல்லுப்பட்டியில் உள்ள பணியாளர்களும் அமராவதிபுதூரில் உள்ள இறை இரக்கத்தின் ஆலயத்திற்குச் சென்று திருப்பலியில் பங்கெடுத்தோம். 35 பணியாளர்கள் இக்கூட்டத்தில் கலந்து கொண்டார்கள். நன்றி செய்தோடும் கொள்கைப்பாடலோடும் கூட்டம் இனிதே நிறைவேறியது.

M. விசுவாசம், செஞ்சை வட்டார பொறுப்பாளர்.

www.arulchandrulayam.org
நற்செய்திப் பணிக் குழுவின் புதிய இணைய தளம்



திருச்சிலுவைச் சோதரிகள் பயிற்சி, அருள்சான்று நிலையம்



புதிய பணியாளர்கள் பயிற்சி, மயிலாடுதுறை

ஆவியானவரின் செயல்பாடுகள்

பிரசன்னத்தால் வலுவூட்டுகிறார்:

“உமது முன்னிலையில் எனக்கு நிறைவான மகிழ்ச்சி உண்டு. உமது வலப்பக்கத்தில் எப்போதும் பேரின்பம் உண்டு” (திபா 16:17) ஆவியானவரோடு நாம் நடக்கும் போது இறைவார்த்தையை வாழ்வாக்கும் போது அவருடைய பிரசன்னத்தை தொடர்சியாக உணர்ந்து கொண்டிருப்போம். அவருடைய பிரசன்னமே நமது வலிமையாகும்.

- ஆவியானவரின் பிரசன்னம் நாசரேத்திலிருந்து வந்த ஒரு பெண்ணைக் கடவுளின் தாயாக்கியது (லூக் 1:35)
- ஆவியானவரின் பிரசன்னம் ஆடு மேய்த்துக் கொண்டிருந்த ஒரு சிறுவனை இஸ்ரவேலின் அரசனாக்கியது (1சாமு 16:13).
- ஆவியானவரின் பிரசன்னம் ஒரு அத்திமரத் தோட்டக்காரனை இறைவாக்கினராக்கியது (ஆமோ 7:14-15)
- ஆவியானவரின் பிரசன்னம், ஒரு பாவியைப் புனிதனாக்கியது (மாற் 14:9)
- ஆவியானவரின் பிரசன்னம் ஒரு எதிரியை சீடனாக்கியது (திப 9:3-4)

ஆவியானவரின் பிரசன்னம் எப்பொழுதாவது அரிதாக நிகழக் கூடிய அனுபவம் என சிலர் எண்ணுகின்றனர். நாம் ஆண்டவரோடு இணைந்து நடக்கும் பொழுது ஆவியானவரின் பிரசன்னத்தைத் தொடர்ந்து அனுபவிக்க முடியும்.

ஆவியானவருடைய பிரசன்னம் புனிதத்துவத்தை வற்புறுத்துகிறது. நாம் ஒரு குழந்தையை ஊக்குவித்து வளர்ப்பது போல ஆவியானவருடைய பிரசன்னத்தை உணர்ந்து ஊக்கதோடு வளர்ந்தோமானால் தினமும் அவர் பிரசன்னத்தை உணரமுடியும்.

நாம் செயல்பண்ணும் போதும், இறைவார்த்தைகளை வாசிக்கும் பொழுதும் பாவங்களுக்காக மிகவும் மனம் வருந்தி நல்ல பாவ மன்னிப்பு பெறும் போதும், தீவ்விய நற்கருணையை தகுதி உள்ள முறையில் உட்கொள்ளும் பொழுதும், ஆவிக்குரியவற்றைப் பேசும் பொழுதும், பகிரும் போதும், ஆண்டவருக்கு உகந்த இரக்கச் செயல்களை செய்யும் போதும் ஆவியானவருடைய உடன் இருப்பையும் பிரசன்னத்தின் வல்லமையையும் உணர முடியும். குடும்ப உறவுகளிடத்திலும் நண்பர்களோடும் இதை காண முடியும்.

ஆவியானவருடைய பிரசன்னம் நம்மை நிரப்பும் போது பயணம் செய்தாலும் சரி, வாகனம் ஓட்டிக் கொண்டு இருந்தாலும் சரி, நம் பணி செய்யும் போதும் சரி, படுத்திருக்கும் வேலையிலும் சரி, நம்மீது குளிர்க்கு போர்த்தியிருக்கும் போர்வையைப் போல அவருடைய பிரசன்னம் நம்மை மூடிக்கொள்ளும். இதை உணரும் பொழுது கடவுள் நம்மோடு என்பதை அறிந்து கொள்ள முடியும். சில நேரங்களில் அவருடைய பிரசன்னம் நம்மில் அதிகமாகும் போது பொங்கி வழிகிற மகிழ்ச்சியும் உடல் பலமும் நம்மை நிறைப்பதை காணமுடியும், அனுபவிக்க முடியும்

படைக்கும் ஆற்றல் தருகிறார்

தூய ஆவியானவர் உருவாக்குகிற ஆவியானவர், அவர் சிலவற்றை உருவாக்கும் பொழுது அதைப் புதுமைப் பண்பு உள்ளதாக உருவாக்குகிறார். கடவுள் தாவரங்களை உண்டாக்கிய பொழுது அவற்றை தனித்துவமாகப் படைத்தார். அவர் பறவைகளை விலங்குகளைப் படைத்த பொழுது அவற்றை வித்தியாசமாகப் படைத்தார். மனிதனை, ஆணும் பெண்ணுமாகப் படைத்தார். அவர் தொடக்கத்தில் இருந்தே படைப்புப் பணியை செய்து கொண்டிருக்கிறார். இன்றும் கூட

தூய ஆவியானவர் வழியாகப் அப்பணி நடைபெறுகிறது. எல்லாவற்றையும் புதியனவாகப் படைக்கிறார். அவரோடு கூட நடக்கிறவர்களுக்கு புதியவற்றைப் படைக்கும் ஆற்றல் பெற்றுக் கொள்வார்கள்.

நற்பணி V.செபஸ்டியன் தார்சிஸ் செஞ்சை.

ஆடுகளுக்கு வாயில் நானே

ஆண்டவரின் மகிழ்வே உங்களது வலிமை. நெகே 8:10. அடிமைத்தனத்திலிருந்து தப்பித்து நாடு திரும்பிய இஸ்ரவேல் மக்கள் படும் துன்பத்தை நெகேமியா தன் நண்பர்கள் மூலம் விசாரித்து அறிந்துகொள்கிறார். ஆண்டவரின் உரிமைச் சொத்தான மக்கள் படும் வேதனையையும், எருசலேமின் மதில்கள் தகர்த்தெரியப்பட்டுத் தீக்கிரையாக்கியுள்ளதையும் கேள்விபட்டு பெரிதும் மனம் உடைந்து அழுது புலம்புகிறார். எப்படியாவது இடிந்து கிடக்கிற எருசலேம் மதில்கள் மீண்டும் கட்டி எழுப்பப்பட்டு சீர் செய்து முந்தைய நிலைக்கு அதைக் கொண்டு வரவேண்டும் என்ற ஆர்வம் அவர் உள்ளத்தில் எழும்புகிறது. இது இன்றைக்கு நமது திருச்சபையில் உடைந்து கிடக்கிற உறவுகள் சரி செய்யப்பட்டு கசப்பு வெறுப்புகள் மாறி அடைபட்டுக் கிடக்கிற ஆலயங்கள் திறக்கப்பட வேண்டும் என்ற ஆர்வத்தைப் போன்றது.

இஸ்ரவேல் மக்களுக்கு ஏற்பட்டுள்ள இந்த இழிநிலையைப் போக்கவதற்கு நெகேமியா எடுத்த முதல் தீர்மானம் விண்ணக கடவுளின்முன் தன்னைத் தாழ்த்தி நோன்பிருக்கிறார் (நெகே 1:4). ஆண்டவரைப் பிரிந்து நம்மால் ஒன்றும் செய்யமுடியாது என்பதை உணர்ந்த அவர் ஒரு நீண்ட இறைவேண்டலுக்குச் செல்கிறார். இஸ்ரவேல் மக்களின் கீழ்ப்படியாமல் போன அனைத்துப் பாவங்களையும் அறிக்கை செய்து அடியேனுடைய மன்றாட்டை கேட்பதற்கு உம் செவிகள் திறந்திருப்பதாக, உம் ஊழியரான மோசேக்கு நீர் அளித்த வாக்குறுதியை நினைவு கூர்ந்தருளும் என்ற ஆண்டவரின் வாக்குறுதியை நினைவுப்படுத்தி வேண்டுகல் செய்கிறார் (நெகே 1:5-11). நெகேமியாவின் இந்த வேண்டுகல் நம் விண்ணகத் தந்தைக்கு மிகவும் உகந்ததாய் இருந்ததால் அவரது விண்ணப்பம் கேட்கப்படுகிறது.

நெகேமியா அரண்மனையில் அரசருக்கு பாணம் பரிமாறும் சாதாரண பணியாளராக இருந்தார் (நெகே 1:11). ஆனால் எருசலேமைப் பற்றிய கலக்கம் அவரது முகத்தில் தோன்றுகிறது. அரசர் நெகேமியாவைப் பார்த்து ஏன் உன் முகம் வாடியிருக்கிறது என்று கேட்டபோது தனது சகோதர, சகோதரிகள் படும் மனவேதனையை எடுத்துக் கூறுகிறார். ஆண்டவரின் அருள்கரம் அவரோடு இருந்ததால் மன்னரிடம் உதவியும் எருசலேம் செல்வதற்கு அனுமதியும் கிடைக்கின்றன. ஆண்டவரின் வீட்டைக் கட்டி எழுப்புவதற்கு வெறும் இறைவேண்டல் மட்டும் போதாது என்று உணர்ந்து நெகேமியா அதற்கான செயலில் ஈடுபட எருசலேம் நோக்கிப் புறப்படுகிறார். ஆனால் இவரின் நல்லெண்ணத்தை ஏற்காதவர்கள் இஸ்ரவேல் மக்களுக்கு நன்மை செய்ய ஒருவன் வந்து விட்டானே என்று பொறாமை கொண்டார்கள் (நெகே 2:10). மேலும், அவரை எள்ளி நகைத்தார்கள். இவர்களால் இந்த வேலையை செய்யமுடியுமா? எரிந்துபோன சாம்பலிலிருந்து கற்கள் உண்டாக்க இவர்களால் இயலுமா? என்று குறை கூறினார்கள். இன்றைக்கும் எந்த நற்செயலையும் செய்யாது, செய்பவர்களையும் குறை கூறிக் கொண்டு திரிபவர்கள் போன்றவர்கள் பலர் உண்டு. ஆனால் நெகேமியா அவர்களைப் பற்றி சிறிதும் கவலைப்படவில்லை. அவர்களை ஆண்டவரிடம் ஒப்படைத்து விட்டு விண்ணக கடவுள் தானே எங்களுக்கு வெற்றி அளிப்பார். அவருடைய ஊழியர்களாகிய நாங்கள் கட்ட வேலையைத் தொடங்கப் போகிறோம். உங்களுக்கு எருசலேமில் பங்கில்லை; உரிமையுமில்லை; நினைவுச் சின்னமும் இல்லை என்ற

துணிவுடன் கூறிவிட்டுத் தனது பணியைத் தொடர்கிறார் (நெகே 2:19-20).

இரண்டாவது அவர் எடுத்த தீர்மானமும் முயற்சியும் தம் சகோதர சகோதரிகளிடம் உடைந்து கிடக்கிற உறவுகளை சரி செய்தல். அவர்கள் அவரிடம் வந்து ஒருவருக்கொருவர் முறையிடுகிறார்கள். தாங்கள் பஞ்சத்தில் வாழ எங்களுக்கு இருந்த வீடுகளையும் நிலங்களையும் அடமானம் வைத்துவிட்டோம். இப்போது உணவுக்குக் கூட வழியின்றி தவிக்கிறோம் என்ற தங்களின் நிலையை எடுத்துக் கூறுகிறார்கள். ஒருவரையொருவர் வஞ்சித்து வாழ்ந்து கொண்டிருப்பதால் அநேகர் பல்வேறு துன்பங்களுக்கு ஆளாகியிருப்பதை நெகேமியா அறிந்ததும் மிகவும் சினம் கொள்கிறார். பின்பு நிதானமாக சிந்தித்து நீங்கள் உங்கள் சகோதரர்களிடம் அநியாய வட்டி வாங்குவதேன்? என்று அவர்களைக் கண்டித்து அனைவரையும் சபையாக கூடி வரச் செய்து அவர்களிடம் நமது கீழ்ப்படியாமையால் வேற்றினத்தாருக்கு விற்கப்பட்டு மீண்டும் மீட்கப்பட்டுள்ளோம். அவ்வாறிருக்க நீங்கள் உங்கள் சகோதரர்களை விற்கலாமா? அவர்கள் நமக்கே விற்கப்பட வேண்டுமா? என்று கேட்போது நெகேமியாவின் வார்த்தையைக் கேட்ட அனைவரும் மவுனமாயினர். பின்பு நீங்கள் செய்வது சரியல்ல. நீங்கள் அநியாயமாக வாங்கிய அனைத்தையும் திருப்பிக்கொடுத்து விடுங்கள் என்று நெகேமியா கூறியபோது ஆண்டவரின் அருள் கரம் அவரோடிருந்ததால் அவரது வார்த்தையைக் கேட்ட அனைவரும் ஒரே உள்ளம் கொண்டவர்களாய் நீர் கூறியபடியே நாங்கள் அனைத்தையும் திருப்பிக் கொடுத்து விடுகிறோம் என்று அறிக்கை செய்கிறார்கள். இதைச் செய்யாது மீறுகிறவர்களை கடவுள் தம் திருப்பணியின்றும், தம் வீட்டினின்றும் உதறி விடுவாராக என்று கூறியபோது அனைவரும் ஒரே குரல் எழுப்பி ஆமென் என்று சொல்லி, கடவுளை புகழ்ந்தார்கள் நெகேமியா ஏற்படுத்திய இந்த ஒருங்கிணைப்பால் எருசலேம் மதில் பணியைப் பற்றி சிறிதும் அக்கரையற்ற நிலையில் இருந்த மக்கள் இப்போது பேரார்வத்தோடு அவரவர் இருக்கின்ற இடங்களில் பழுது பார்க்கும் பணியை செய்ய முன்வருகிறார்கள் (நெகே 3:1-32). இன்றைக்கும் நம் மறைமாவட்டத்தில் கிறிஸ்தவர்களிடையே முறிந்து கிடக்கிற உறவுகளை சரி செய்ய ஆர்வம் கொண்டால் மிகுந்த வெற்றியைக் காணலாம்.

முன்றாவது அவர் எடுத்த முயற்சி ஆண்டவர் அவர்களுக்கு கொடுத்துள்ள திருச்சட்டநூலை அனைவரும் தெளிவாக அறியவேண்டும் என்று விரும்பி திருநூல் வல்லுநரான எஸ்ராவைக் கொண்டு திருநூலை தெளிவாக வாசிக்கச் செய்கிறார். புரிந்து கொள்ளும் ஆற்றலுள்ள அனைவரையும் சபையாகக் கூடி வரச்செய்து காலை முதல் நற்பகல் வரை கவனமுடன் செவி கொடுக்கச் செய்தார். எஸ்ரா மக்களைவிட உயரமான இடத்தில் நின்றதால் அவர் திருநூலை திறந்தபோது எல்லா மக்களும் அதைப் பார்த்தார்கள். அனைவரும் எழுந்து நின்றார்கள். அப்போது எஸ்ரா மாபெரும் கடவுளாகிய ஆண்டவரை வாழ்த்தினார். மக்கள் எல்லாரும் கைகளை உயர்த்தி ஆமென் ஆமென் என்று பணிந்து முகம் குப்புற விழுந்து தொழுதார்கள். அது முதல் ஒவ்வொருவரும் பகலில் கால் பகுதியை ஆண்டவரின் திருநூலை வாசிப்பதிலும் மற்றொரு கால் பகுதியை தங்களின் பாவங்களை அறிக்கை செய்து தங்களின் கடவுளாகிய ஆண்டவரைத் தொழுவதிலும் செலவழித்தனர் (நெகே 8:4-6.9:1-3). இன்றைக்கு நாமும் ஆண்டவரின் வார்த்தைகளைத் தெளிவாக அறிய பிறருக்கு அறிவிக்கக் கூடியவர்களாய் இருக்கிறோம். ஏனெனில் நாங்கள் உங்களுக்கு அறிவித்த நற்செய்தியினின்று மாறுபட்ட ஒன்றை நாங்களோ விண்ணிலிருந்து வந்த தூதரோ யாராவது அறிவித்தால் அவர்கள் சபிக்கப்படுக என புனித பவுல் எச்சரிக்கை விடுக்கிறார் (கலா 1:8-9). இவ்வாறு கடவுளின்

வார்த்தைகளைத் தெளிவாய் எடுத்துக் கூறி மக்களின் உள்ளத்தில் ஊறிப்போயிருந்த கசப்பு வெறுப்புகளை மாற்றி ஒற்றுமையை ஏற்படுத்துகிறார். இதன் விளைவு ஆண்டவருக்கு தாராளமாய் கொடுக்கவேண்டும் என்ற எண்ணம் தோன்றி அனைவரும் பத்தில் ஒரு பகுதியை ஆலயப் பணிக்கென்று கொடுக்க முன்வருகிறார்கள். நெகேமியா தான்மேற்கொண்ட ஆலயக் கட்டுமானப் பணிகளை மிகவும் சிறப்போடு செய்தார். ஒவ்வொரு செயலிலும் ஆண்டவரின் அருள்கரம் கூட இருந்ததால் வெற்றியைக் கண்டார். இப்போது அவர் செய்து முடித்துள்ள அனைத்துப் பணிகளின் நிறைவைக் கொண்டாடும்படி மக்களை சபையாகக் கூடிவரச் செய்து மீண்டும் மக்களுக்கு புரியும்படியாக தெளிவாகவும் பொருளோடும் கடவுளின் திருச்சட்ட நூலை உரக்க வாசித்தார்கள். மக்களும் வாசிக்கப்பட்டதன் பொருளை புரிந்து கொண்டு தங்களின் நிலையை எண்ணி அழுதுகொண்டிருந்தார்கள். ஆனால் நெகேமியா மக்களைப் பார்த்து நாம் ஆண்டவரின் விருப்பத்தை நிறைவேற்றியுள்ளோம் இன்று ஆண்டவரின் புனிதநாள் எனவே நீங்கள் அழுது புலம்பவேண்டாம். கொழுத்தவற்றை உண்டு இனிய திராட்சை இரசத்தைக் குடியுங்கள் ஏனெனில் ஆண்டவரின் மகிழ்வே உங்களது வலிமை என்று அனைவரையும் மகிழ்விக்கிறார். எல்லா மக்களும் அவர்களுக்கு கூறப்பட்ட வார்த்தைகளை புரிந்து கொண்டு உண்ணவும் குடிக்கவும் இல்லாதவர்களுக்கு தங்களிடம் உள்ளதைப் பகிர்ந்து நிறைவைக் கொண்டாடப் புறப்படும்படி சென்றார்கள் (நெகே 8:1-12). இன்றைக்கு நாமும் இப்படிப்பட்ட பயனுள்ள செயல்களில் கவனம் செலுத்தினால் அது ஆண்டவருக்கு மகிழ்வைத் தரும் நமக்கு அது வலிமையாக மாறும். மக்களின் உள்ளத்தில் உள்ள கசப்பு வெறுப்புகள் மாறி, முறிந்து கிடக்கிற ஆலயங்கள் திறப்பதற்கு வழிபிறக்கும். ஏனெனில் நம் ஆண்டவரால் ஆகாதது ஒன்றுமில்லை. ஆண்டவரின் ஆற்றல் மிகவும் வலிமையுடையது. தாவீதின் திறவுகோலைக் கொண்டிருப்பவரும் எவரும் திறக்கமுடியாதவாறு பூட்டிவிடுபவரும் அவரே (திவே 3:7)

நற்பணி M.விசுவாசம், செஞ்சை

வித்தியாசமான எண்களும் அத்தியாவசியமான இறைவார்த்தைகளும்

லூக் 12:12

நீங்கள் பேசவேண்டியவற்றைத் தூய ஆவியார் அந்நேரத்தில் உங்களுக்கு கற்றுத் தருவார்.

ஒரு பணியாளரின் மன்றாட்டு

தீங்குகள் அனைத்தினின்றும் விடுவிக்கிற (திபா 34:17,19) இரக்கம் நிறைந்த கடவுளே (2 கொரி 1:3) நாங்கள் விரும்புவதாலோ உழைப்பதாலோ எதுவும் ஆவதில்லை என்றும் நீர் இரக்கம் காட்டுவாதாலேயே எல்லாம் ஆகிறது (உரோ 9:16) என்றும் அறியச் செய்தவரே! உமக்குப் பணி செய்வதில் ஏற்படும் துன்பங்களைத் தாங்கிக் கொள்வதில் பெரு மகிழ்ச்சி கொண்டு (உரோ 5:3) இலக்கை நோக்கித் தொடர்ந்து ஓடும் (பிலி 3:14) மன நிலையைத் தர வேண்டுமென்று இறைவா உம்மை மன்றாடுகின்றேன்.



ஆண்டவர் இரக்கமும், கனிவும் உடையவர். எளிதில் சினம் கொள்ளாதவர். பேரன்பு கொண்டவர் (தீபா 145:8).

கடவுளின் இரக்கம் எல்லைகளைத் தாண்டி அனைவரையும் அரவணைக்கும் இயல்பு கொண்டது. இரக்கமே உருவான இறைவனையே வருத்தமும், கோபமும் அடையச் செய்தது மனிதர்களின் பாவமும், தீச்செயல்களும் தான். நோவா காலத்தில் மனிதர்கள் தீமையை உருவாக்கினார்கள்; பெருக்கினார்கள்; அவர்களின் எண்ணங்களிலும், செயல்களிலும் தீமையே நிரம்பியிருந்தது.

எனவேதான் கடவுள் மனம் நொந்தார். மண்ணுலகில் மனிதர்களைப் படைத்தற்காக அவரது உள்ளம் துயரமடைந்தது. மனிதர்கள் அனைவரையும் அழித்தொழிக்க நினைத்தார். இந்நிலையில் ஒரே ஒருவருக்கு ஆண்டவரின் இரக்கப்பார்வை கிடைத்தது அவர்தான் நோவா. நேர்மையும், தாய்மையும் நிறைந்த நோவாவிற்கு ஆண்டவரின் அருள் பார்வை கிடைத்தது (தொநா. 6:5-8). ஆண்டவர், நேர்மையாளருக்கு ஆசி வழங்குவார். கருணை என்ற கேடயத்தால் மறைத்துக் காப்பார் (தீபா 5:12) என்பதை நோவாவின் வாழ்விலிருந்து அறிந்து கொள்ளலாம்.

ஆண்டவரின் இரக்கப்பார்வை:

ஆண்டவர் எப்போதுமே மனிதர் மீது தாகம் கொண்டவராய் இருக்கிறார். இம்மண்ணுலகில் என்னை நோக்கி மதி நுட்பத்தோடு கூப்பிடுவார் எவராவது உண்டா? என்று பார்க்கிறார். பாவமில்லா பரிசுத்த வாழ்வு வாழ்வோர் மீது அவரது அருள் பார்வை இருந்து கொண்டேயிருக்கிறது. தன்னைத் தேடுவோர்க்கு தம்மையே வெளிப்படுத்துகிறார் நம் ஆண்டவர். அவருக்கு உகந்தோர் மேலும் அவர்களுடைய குடும்பத்தின் மீது தமது இரக்கப் பார்வையைப் பதிக்கிறார் என்பதற்கு நோவா என்ற மாமனிதர் சான்றாகிறார். ஆண்டவருக்கு அஞ்சி நடப்போர் மீது, அவரது பார்வை இருக்கும். மனிதரின் செயல்கள் அனைத்தையும் அவர் அறிவார் (சீஞா 15-19). ஏனெனில் 'அவரின் கண்கள் கதிரவனை விட பத்தாயிரம் மடங்கு ஒளி படைத்தவை' (சீஞா 23:19).

நோவா கடவுளுக்கு அஞ்சி நடந்தார். கடவுள் மேல் அதிகம் அன்பு கொண்டிருந்தார் என்பதால் அவரின் இரக்கப்பார்வையை பெற்றுக்கொண்டார். மனிதர்கள் உலகம் போகும் போக்கிலே நாமும் போவோம் என்று தமக்குத் தாமே சமாதானம் பண்ணிக்கொண்டு எந்தவித குற்றவுணர்வின்றி வாழ்வது என்பது நோவா காலம் தொடங்கி இக்காலம் வரை தொடர்ந்து கொண்டேயிருக்கிறது. ஆனால் எந்த சூழ்நிலையிலும் தம்மைக் காத்துக் கொள்வோர் சிலர் மட்டும் ஆண்டவரின் அன்பிற்கும் இரக்கத்திற்கும் உரியவர்களாகின்றனர். ஆண்டவரின் கண்கள் அவர்மேல் அன்பு கூர்வோர் மேல் உள்ளன (சீஞா 34:16).

இணைந்திருந்து பெற்றுக்கொண்ட இரக்கம்:

நோவா ஆண்டவரோடு நடந்தார் (தொநா 1:19) என்ற வார்த்தை அவரின் இறை நெருக்கத்தை காட்டுகிறது. அவரின் கட்டளைகளின்படி நடப்போர் மீது அவரின் அன்பு உண்மையாகவே நிறைவடைகிறது என்பதை விவிலியத்தின் பல்வேறு இடங்களில் வாசிக்கிறோம். நோவா கடவுள் திருவுளப்படியே நடந்தார். அவர் காட்டிய உண்மை வழியில், மாசற்ற வழிகளில் நடந்து அவருக்குந்தவரானார்.

கொடி திராட்சைக் செடியோடு இணைந்திருப்பது போல இணைந்திருந்து தம் முதிர் வயதிலும் கனிதருபவராக இருந்தார். ஆண்டவரோடு நடக்கும் பேறு விவிலியத்தில்

ஏனோக்குவுக்கும், நோவாவுக்கும் மட்டுமே கிடைத்தது. ஆண்டவர் நோவாவை பேழை செய்யச் சொன்னபோதும் அவர் வார்த்தையை அப்படியே ஏற்றுக் கொண்டு செயல்பட்டார். தீய மனிதர் வாழ்ந்த அக்காலத்தில் பேழை செய்யும் போது எத்தனையோ இடையூறுகள், இகழ்ச்சிகள், தடைகள் வந்திருக்கலாம். ஆனால் நோவா ஆண்டவரின் வார்த்தைகளுக்கு கீழ்ப்படிதலையே தன் வாழ்வாக கருதினார். ஆண்டவர் கூறியபடியே தனது குடும்பத்தினரை விவங்குகள், பறவைகள், மற்றும் உயிரினங்கள் அனைத்தையும் பேழைக்குள் அழைத்துச் சென்றார்.

ஆண்டவர் நோவாவை உள்ளே விட்டு கதவை மூடினார் (தொநா 7:16) என்ற வார்த்தையில் அவரின் இரக்கம் வெளிப்படுகிறது. எல்லா தீய மனிதர்களும் அழிக்கப்படும்போது ஒரே ஒரு தூய மனிதர் அழிந்துவிடக்கூடாது என்ற அவரின் பரிவு விளங்குகிறது.

அவரின் இரக்கம் பெரிது. அவரது தண்டனை கடுமையானது (சீஞா 16:12). மனிதர்கள் மனமாற்றம் பெறவேண்டும் பாவமில்லா தூய வாழ்வு வாழ்ந்து, தன்னோடு வாழும் நிலையான பேரின்பத்தை பெற்றுக்கொள்ள வேண்டும் என்பதே அவரின் நோக்கமும், ஏக்கமும், தாகமுமாய் இருக்கிறது. அவரின் இரக்கம் கிடைக்க வேண்டுமென்றால் வாழும் நாட்களிலேயே நம்மை சரிசெய்ய வேண்டும். தீமைகளை விலக்கி தூய்மையை பெற்றுக்கொள்ளவேண்டும். தீமையை விலக்க மனமில்லாத மனிதர்களால் தான் நோவா காலத்து மக்கள் மழையாலும், பேராழத்து ஊற்றுக்களாலும் மூழ்கி இறந்தனர்.

ஆண்டவர் இயேசு தூய ஃபாஸ்டினாவிடம் கூறுகிறார். எழுது! உலகுக்கு என்னுடைய இரக்கத்தைப் பற்றிப்பேசு அது எவ்வளவு அளவிட முடியாதது என்று கண்டு கொள்ளட்டும். உலகின் கடைசி நாட்கள் வருவதற்கு இஃது ஓர் அடையாளம். அதன்பின் தீர்வையின் நாள் வரும். நான் நீதியுள்ள நீதிபதியாக வருமுன் இரக்கத்தின் அரசராகக் காண்பிப்பேன். இரக்கத்தின் வழியாகச் செல்ல விரும்பாதவன் நீதியின் வாயில் வழியாக செல்லவேண்டி இருக்கும். இப்போது என் இரக்கத்தை நீடிக்கிறேன் என்ற இயேசுவின் வார்த்தைகளில் இரக்கத்தையும் வருத்தத்தையும் காணமுடிகிறது. இரக்கத்திற்கான அவரது அழைப்பு வந்திருக்கும் இந்த இரக்கத்தின் ஆண்டில் இரக்கத்தைப் பெற வேண்டியவர்கள் அதைப் பெற்றுக் கொள்ள முழு முயற்சி செய்யவேண்டும். இரக்கத்தை கொடுக்க முடிந்தவர்கள் முடிந்தவரை முழுமையாய் கொடுக்க வேண்டும் என்பதே இவ்வாண்டில் செய்துமுடிக்கவேண்டிய செயல்திட்டமாக இருக்கவேண்டும்.

இரக்கத்தால் நினைவு கூர்ந்தார்

நோவா காலத்தில் மழை வெள்ளம் நூற்றைம்பது நாள்களாக பாய்ந்து பெருகியிருந்த வேளையில் ஆண்டவர் நோவாவை நினைவு கூர்ந்தார். உடனே வெள்ளத்தைத் தணிய வைத்தார். மழை பெய்ய துவங்கிய போது நோவாவுக்கு வயது அறுநூறு. வெள்ளம் வற்றியபோது அவருக்கு வயது அறுநூற்று ஒன்று. ஒரு வருடம் பேழைக்குள் பத்திரமாக உணவளித்து பாதுகாத்து வந்தது இறைவனின் இரக்கம். நோவாவிற்கும் அவரின் குடும்பத்தினர் மற்றும் அவருடன் இருந்த உயிரினங்கள், பறவைகளுக்கும் மட்டும் இறைவனின் இரக்கத்தின் மழை பொழிந்தது எனலாம். ஆண்டவர் நோவாவையும் அவருடன் இருந்த அவர் குடும்பத்தினரையும் ஆசீர்வதிக்கிறார். அவர்களை நினைவு கூர்ந்தால் வெள்ளத்தை வற்றச் செய்து அவர்களை வெளியே வரச் செய்தார். மீண்டும் இவ்வுலகில் மனிதன் வாழத் தேவையான ஆசீரை பொழிகிறார்.

ஆண்டவருக்கு அஞ்சி நடப்பவர் எவரோ அவருக்குத் தாம் தேர்ந்து கொள்ளும் வழியை அவர் கற்பிப்பார் (தீபா 25:12) என்பது உறுதி.

இரக்கத்தின் உடன்படிக்கை

ஆண்டவர் நோவாவுக்கு ஆசி வழங்கிய பின் நோவாவுடன் உடன்படிக்கை செய்து கொண்டார். ஒரு மனிதரோடு கடவுளின் உடன்படிக்கை என்பது மிகுந்த பிரமிப்பை ஏற்படுத்துகிறது. நோவா பேழையை விட்டு வெளியே வந்ததும் செலுத்திய நன்றிப்பலியை முகர்ந்து பார்த்து சொன்னது மனிதரை முன்னிட்டு நிலத்தை இனி சபிக்கவே மாட்டேன்.... இனி எந்த உயிரையும் அழிக்கவே மாட்டேன் (தொ நூ 8:20-21) என்று கூறினார்.

நோவாவோடும் அனைத்து உயிரினங்களோடும் இறைவன் உடன்படிக்கை செய்து அதன் அடையாளமாக வானவில்லை மேகத்தின் மேல் வைத்தார் என்பது அவரின் பேரிரக்கத்தின் வெளிப்படுத்துகிறது. ஆண்டவரின் அன்புறவு அவருக்கு அஞ்சி நடப்போருக்கே உரித்தாகும். அவர் தம் உடன்படிக்கையை அவர்களுக்கு வெளிப்படுத்துவார் (தீபா 25.14) என்பது உண்மை. படைப்பணத்தையும் நேசித்த நம் இறைவன் படைப்பணத்திற்கும் தமது இரக்கத்தை வெளிப்படுத்திய அருமையான பதிவு இது.

நாம் பெற்றுக்கொண்ட திருமுழுக்கு நோவாவின் பேழைக்கு ஒப்பாகச் சொல்லப்படுகிறது. திருமுழுக்கின் மூலம் திருச்சபை என்ற பேழைக்குள் நாம் பாதுகாப்பாய் இருக்கிறோம். திருச்சபையும் நம் திருத்தந்தையும் நம் இறைத்தந்தையும் நம்மிடம் எதிர்பார்ப்பது இரக்கம் மட்டுமே. இரக்கத்தின் செயல்கள் நம்பிக்கையின் இதயமாக இருக்கிறது. எனவே ஆண்டவரின் இரக்கத்தைப் பெறுவதுவும், பெற்ற இரக்கத்தை பிறருக்கு தருவதும் இவ்வாண்டின் மையமாக இருக்கவேண்டும்.

இரக்கம் என்பது கடவுளின் அடையாள அட்டை என்று நம் திருத்தந்தை பிரான்சிஸ் அவர்கள் கடவுளின் பெயர் இரக்கம் என்ற புத்தகத்தில் எழுதியுள்ளார். இந்த அடையாள அட்டை பணியாளர்களாகிய நம் ஒவ்வொருவர் கையிலும் இருக்க வேண்டியது அவசியம். நம் திருத்தந்தை அவர்கள் இரக்கத்தின் திருத்தந்தையாக விளங்குவதோடு இரக்கத்தின் திருச்சபையை முன்னெடுத்துச் செல்லும் தந்தையாக இருந்து, இரக்கத்தின் செய்திகளை தினம் தினம் அறிவித்துக் கொண்டேயிருக்கிறார். இரக்கமுடையோர் பேறு பெற்றோர் ஏனெனில் அவர்கள் இரக்கத்தைப் பொறுவர் என்ற நம் இயேசுவின் வார்த்தைக்கேற்ப இரக்கம் நம் இல்லங்களுக்கும், உள்ளங்களையும் நாம் செய்யும் செயல்களிலும் நிரப்பப்படவேண்டும். இரக்கத்தின் கருவிகளாய் வல்லமையோடு செயலாற்றுவோம். கடவுளின் நன்மைத்தனம் மற்றும் அவரின் அன்புக்கு அருகில் இரக்கத்தின் ஆண்டில் எல்லோரையும் அழைத்துச் செல்வோம்.

நற்பணி **ஷெலி**, சென்னை



அருளமுது ஆதாரக்குழுக் கூடுகை. அருள்சான்று நிலையம்

என்னை மன்னியும்

எவரையும் பழித்துரைக்காது, சண்டையிடலாகாது, கனிந்த உள்ளத்தினராய் மக்கள் அனைவரோடும் நிறைந்த பணிவுடன் பழகவேண்டும் என்பதை மறந்து, பழிந்துரைத்தும், சண்டையிட்டும், காழ்ப்புணர்ச்சி கொண்டும், வெறுத்தும் வாழ்ந்து வந்ததை எண்ணி மனம் வருந்துகிறேன் இறைவா என்னை மன்னியும் (தீத்து 3:2).

• தமது சொந்தக் குடும்பத்தை நல்லமுறையில் நடத்தி, நம் பிள்ளைகள் பணிவுடனும் மிகுந்த கண்ணியத்துடனும் வளர ஆவண செய்பவராக இருக்கவேண்டும் என்பதை மறந்து தனது குடும்பத்தை நல்லமுறையில் கவனிக்காமல் மனம் போன போக்கில் வாழ்ந்தும் தன் பிள்ளைகளை பணிவும் கண்ணியம் கொண்டவர்களாக வளர்க்காமல் அவர்களை நல்வழிப்படுத்தாமல் இருந்ததை எண்ணி மனம் வருந்துகிறேன் இறைவா என்னை மன்னியும் (1 திமோ 3:4).

• முதியோரிடம் கருமையாய் இராது அவர்களை தந்தையராக மதித்து ஊக்குவி என்பதை மறந்து முதியோருக்கு சிறப்பாகப் பெற்றோருக்கு கொடுக்கக் கூடிய மரியாதையை கொடுக்காது கொடுமைப்படுத்தியும், மதிக்காமலும் வாழ்ந்து வந்ததை எண்ணி மனம் வருந்துகிறேன் இறைவா என்னை மன்னியும் (1 திமோ 5:1).

நற்பணி **S.சுவாமிமுத்து**, இராம் நகர்.

இப்ப இல்லாடடி எப்ப?

கர்மேகம் வரும்போது வெம்மை குறையலாம். ஆனால் கதிரவன் மாறுவதில்லை. துன்பம் துரத்தும் போது சூழ்நிலைகளை மாறலாம். ஆனால் கடவுளின் இரக்கம் குறைவதில்லை.


இதை நாம் உணர்வது

இப்ப இல்லாடடி எப்ப எல்லாரோ

படங்களைக் கொண்டு திருவார்த்தையை கண்டுபிடிங்கள்?

படங்களைக் கொண்டு நினைவுக்கு வரும் இறைவார்த்தையை சட்டென்று சொல்லுங்கள் பார்ப்போம்.

துப்பு வேண்டுமா? **எபே 2.3.4 அதிகாரங்கள்**





புதிய பணியாளர்கள் பயிற்சி, பாம்பன்



வட்டாரக் கூட்டம் - செஞ்சை



புதிய பணியாளர்கள் பயிற்சி, பாம்பன்



வட்டாரக் கூட்டம் - செஞ்சை



நற்செய்தி அறிவிப்புப் பணிக்குழு 2016 பிப்ரவரி மாதப் பணித்திட்டம்

தேதி	நிகழ்வு	இடம்
03	அருள் அமுது ஆதாரக்குழு கூடுகை	அமைதியகம் / அருள்சான்று நிலையம்
05	முதல் வெள்ளி ஆராதனை	புனித சவேரியார் ஆலையம் / கெம்படிமதுரை
05	முதல் வெள்ளி குணமணிக்கும் வழிபாடு	சருகணி
05	நற்பணி D.சகாயராணி இல்ல புதுநன்மை விழா	பாம்பன்
06	பரிந்துரை செயல்	திரு இருதய ஆண்டவர் ஆலயம், இடைக்காட்டுர்
06	தவக்கால களப்பணி பயிற்சி	அருள்சான்று நிலையம், பரமக்குடி
07	புதியப் பணியாளர்கள் பயிற்சி	அருள்சான்று நிலையம், பரமக்குடி
07	தவக்காலக் களப்பணி பயிற்சி	அமைதியகம் / காயாவயல்
08	தவக்காலகட களப்பணி பயிற்சி	அருள்சான்று நிலையம், பரமக்குடி
09	இறை இரக்க ஆண்டு கருத்தமர்வு	வியான்னி அருள் பணி மையம், சிவகங்கை
12-21	களப்பணி பயிற்சி மற்றும் களப்பணி புனித அன்னாள் சபை, தூய தோமா சபை திரு இருதய சகேதரர்கள் சபை.	அருள்சான்று நிலையம்
14	புதிய பணியாளர்கள் பயிற்சி	இராமநாதபுரம் / சிவகங்கை
19-27	களப்பணி பயிற்சி மற்றும் களப்பணி காணிக்கை அன்னை சபை சகோதரிகள்	அருள்சான்று நிலையம்
21	புதிய பணியாளர்கள் பயிற்சி	அமைதியகம்
24	தவக்கால தியானம்	மட்டியரேந்தல்
27	புதிய பணியாளர்கள் பயிற்சி	பாம்பன்
28	புதிய பணியாளர்கள் பயிற்சி	மயிலாடுதுறை
28	தவக்கால தியானம்	சேலம் அக்ரஹாரம்
பி 14-மா 18	தவக்கால களப்பணி	பங்குதளங்கள்
பி 15-மா 18	தொடர் ஆராதனை	அருள்சான்று நிலையம் / அமைதியகம்

ஈக்குவேடார் நாட்டின் முதல் புனிதரான மிக்வெல். குவென்கா எனும் இடத்தில் 1854 நவ 7-ஆம் தேதி பிறந்தார். பிரான்சிஸ்கோ என்பது இவரது இயற்பெயர். சமூகத்தில் நிமிர்ந்து நின்ற பெற்றோருக்குப் பிறந்த இவர். 5 வயது வரை நிற்க முடியாதபடி ஊனமாக இருந்தார். மெல்ல மெல்ல கால் தாங்கி நடக்க ஆரம்பித்த இவரை, புனித தெலசாலின் கிறிஸ்தவ பள்ளிகளின் சகோதரர்கள் சபையினர் நடத்திய பள்ளியில் 1864ஆம் ஆண்டு சேர்த்து படிக்க வைத்தார்கள்.

தமது 13-ம் வயதில், இறை திருவுளம் அறிந்தவராய், துறவற பயிற்சி பெற இச்சபையில் சேர்ந்து, ஆசிரியப் பணியைத் தம் இலக்காகக் கொண்டு பயிற்சி பெற்றார். பயிற்சி முடிந்து எல் செபோலார் என்னும் பள்ளியில், 32 ஆண்டுகள் சிறப்பாகப் பணியாற்றி, இனிமையாகப் பழகும் குணத்தால், எல்லோரும் நண்பரானார். 'ஆண்டவருக்காக எப்போதும் மகிழ்ச்சியுடன் வேலை செய்யுங்கள்' என்று கூற, எல்லோரையும் பர்னபாவைப் போல ஊக்கப் படுத்திய இவர் (1 தெச 5:16) என்ற இறைவார்த்தையை வாழ்வாக்கினார்.

17 வயதிலேயே பாடப்புத்தகங்கள், பாடம் நடத்தும் முறை, விளையாட்டுகள், நாடகங்கள், தியான உரைகள் மற்றும் எழுச்சியூட்டும் எழுத்துக்களால் எல்லோரையும் ஈர்த்தார். மறைக்கல்வி மாணவர்களுக்கு, அதிலும் முதன் முதலாக இறை உணவு பெற இருக்கும் மாணவ மாணவிகளைப் பயிற்றுவிக்கும் போது, இறைப் பிரசன்னத்திற்கு வழிநடத்தி ஆனந்தம் அடைந்தார்.

திருச்சபைக்கு எதிராகக் கிளர்ச்சி எழுந்து, ஆலயங்களைத் தீக்கிரையாக்கும் பொழுது, நற்கருணையை எடுத்துக் கொண்டு ஊனமான காலுடன் 8 கி.மீ. நடந்தே சென்று பாதுகாத்தார் (2 கொரி 12:9).

நவ துறவிகளுக்கு பயிற்சியாளராக 1896முதல் 1905 வரை இருந்த இவர் 1907 ல் ஐரோப்பாவிற்கு அனுப்பப்பட்டார். ஜப்பான் சென்று சபையின் பயன்பாட்டிற்காக, எழுத்துக் கருவுலங்களை பிரெஞ்சு மொழியிலிருந்து ஸ்பானிய மொழிக்கு மொழி மாற்றம் செய்தார். ஸ்பெயினில் பார்சிலோனா அருகிலிருந்த பள்ளிக்கு அனுப்பப்பட்டார். வேலைப் பளுவால் உடல் நலம் பாதிக்கப்பட்டார். நிமோனியா காய்ச்சலும் சேர்ந்து கொள்ள உடல் அழிந்து கொண்டிருந்தாலும் உள்ளம் புதுப்பிக்கப் பெற்றவராய் 1910 பிப்ரவரி 9 அன்று (2 கொரி 5:1-9) விண்ணக வீட்டைப் பெற்றுக் கொண்டார்.

திருத்தந்தை 6-ம் பவுல் 1977 அக்டோபர் 30 அன்று அருளாளராகவும் திருத்தந்தை 2-ம் யோவான் பவுல் 1984 அக்டோபர் 21-ல் புனிதராகவும் உயர்த்தினார்கள். மாற்றுத் திறனாளிகள் தங்களுக்கான வாய்ப்புக்களையும், உரிமைகளையும் பெற்றுக் கொள்ள நாமும் உழைக்கவும் நமது பணிவாழ்வுப் பாயணத்தைத் தொடருவோம்.

1. இறைவாக்கினர் இறைமக்கள் இரத்தத்தைச் சிந்திய மானிடற்கு நீரும் இரத்தத்தை குடிக்கக் கொடுத்தது நீதி.
2. உண்மைக்குச் சான்றளிப்பவை மூன்றுண்டு அவை தூய ஆவியும் நீரும் இரத்தமும் ஆகும்.
3. நீர் இரத்தத்தால் உலகிற்கு வந்தவர் இயேசு கிறிஸ்து உண்மையின் தூய ஆவியாரே இதற்குச் சாட்சி.
4. பகைமைச் வரை தம்முடலிலேற்று துன்பத்தால் தகர்த்து யூத சட்ட மரபை அறவே அழித்தவர் இயேசு.
5. திரைச்சீலையாம் தம்முடலைக் கிழித்து இரத்தம் சிந்தி புது வழியை நமக்குத் திறந்து வைத்தவர் இயேசு.
6. இரத்தம் சிந்துதலன்றி மானிடற்கு மீட்பில்லை அங்ஙனம் நமக்காய் இரத்தம் சிந்தியவர் இயேசு.
7. அப்பமுண்டு கிண்ணத்தில் பருகும் தகுதியிலார் இயேசுவின் இரத்தத்திற்கு எதிராய் குற்றம் புரிவோர் ஆவர்.
8. குருசில் தொங்கி குருதி சிந்தி தந்தையிடமிருந்து இயேசு பெற்றது இரத்த திரு முழுக்கு
9. அன்பின் சுரங்கம் இயேசுவின் இதயம் இதிலிருந்து தான் இரத்தமும் நீரும் வெளிப்பட்டது.
10. பிளவுபட்டு தொலைவில் இருந்த நம்மை தம் இரத்தத்தின் மூலம் கடவுளின் அருகில் கொண்டு வந்தவர் இயேசு.

நற்பணி. M. சந்தியாகு. மேலமங்கலம்.

செப வீரர்களுக்கு

இம்மாத செபக்கருத்து

- கொடையாகப் பெற்ற படைப்பை, எதிர்காலத் தலைமுறைகளுக்காய்ப் பயன்படுத்துவதிலும் பாதுகாப்பதிலும் நல்ல அக்கறை செலுத்தும்படி.
- கிறித்துவ நம்பிக்கைக்கும் ஆசிய மக்களுக்கும் இடையே உரையாடல் மற்றும் உறவாடலை அதிகரிக்கும் வாய்ப்புகள் பெறும்படியாக.
- திருச்சபை இயேசுவின் இரக்கத்தின் அடையாளமாய் மிளிர்ந்து ஒளிவிட
- தவக்காலத்தில் இறைவனின் இரக்கத்தை கத்தோலிக்கர் ஒப்புரவு அருள்சாதனம் வழியாக பெற்றுக்கொள்ள.
- சிரியா, துருக்கி, ஈராக் சூடான் போன்ற நாடுகளில் துன்புறும் கிறிஸ்தவக் குழுக்களுக்காக.
- நற்செய்திப் பணியாளர்கள் தவக்கால களப்பணியில் இறை இரக்கத்தின் தூதுவர்களாக பணியாற்ற
- சிவகங்கை மறைமாவட்டத்தில் ஒற்றுமையும், நல்லுறவும் வளர.
- தவக்கால களப்பணி பயிற்சிகளும், களப்பணிகளும் கடவுளின் மகிமைக்காக நடைபெற

இம்மாத இறைவார்த்தை

ஆண்டவரின் பேரன்பு முடிவுடலில்லை. அவரது இரக்கம் தீர்ந்து போகவில்லை (புல 3:22)

விரும்புத்தக்க செயல்பாடு

நமது வீட்டிலோ அல்லது அருகாமையில் இருக்கும் முதியவர் ஒருவருடன் தினமும் குறைந்தது 15 நிமிடங்கள் செலவழிப்பது.